



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 26-09-2025



தர்மேந்திர பிரதானின் தடுமாற்றம்!

ஒன்றிய கல்வி அமைச்சர் தர்மேந்திர பிரதான், தமிழ்நாடு வந்து பல்வேறு உருட்டுகளையும் புரட்டுகளையும் செய்து விட்டுப் போயிருக்கிறார். அவர் சொன்னதை அவரே மறுக்கிறார்.

“ஒன்றைப் புரிந்து ஆராய்ந்து கற்க வேண்டுமானால் தாய் மொழிக் கல்வியே அவசியம்” என்கிறார் தர்மேந்திர பிரதான். அவர்தான் இந்தியைத் தீண்டித் துண்டித்து இந்தியை ஏற்றுக் கொள்ள முடியாவிட்டால் நிதி கிடை யாது என்று அராஜகமாகச் சொல்பவர். ‘ஒன்றைப் புரிந்து ஆராய்ந்து கற்க வேண்டுமானால் தாய்மொழிக் கல்வியே அவசியம்’ என்று அவர் உண்மையான ஈடுபாட்டுடன் சொல்வாரேயானால், ‘அவரவர் அவரவர் தாய்மொழியை மட்டும் கற்றுக் கொள்ளுங்கள்’ என்று சொல்வாரா? இந்திக்கு பி.ஆர்.ஓ.வாக இருந்து இந்தி பேசாத மக்கள் வாழும் ஒவ்வொரு மாநிலத்துக்கும் சென்று ‘இந்தி வியாபாரம்’ செய்து வரும் அவர், தாய் மொழியைப் பற்றிப் பேசலாமா?

“தமிழக அரசு தனது அரசியல் நிலைப்பாட்டை மாணவர்களின் கல்வியின் மீது தீண்டிக்கக் கூடாது. தமிழகத்தில் அரசு மும்மொழிக் கொள்கையை அரசியலாக்கிக் கொண்டிருக்கிறது. மும்மொழி கற்பதில் என்ன பிரச்சினை? ஒன்றிய அரசின் ஒப்பந்தத்தை ஏற்றால்தான் சமகர் சிக்ஷா கல்வி நிதியை தர முடியும். மாணவர்களுடைய நலனைவிட உங்களின் அரசியலுக்கு முக்கியத்துவம் தராதீர்கள். நான் அனைத்து விதமான ஒத்துழைப்பையும் வழங்கத் தயாராக இருக்கிறேன்” என்று சொல்லி இருக்கிறார் பிரதான். இந்தியைத் தீண்டிப்பது அவர்தான். தமிழ்நாடு அரசு எந்த மொழியையும் மாணவர் மீது தீண்டிக்கவில்லை.

ஒன்றிய அரசின் ஒப்பந்தத்தை ஏற்றால்தான் கல்விக்கான நிதியைத் தர முடியும் என்று அடம்பிடிப்பவர் அவர்தான். இப்படி அடம்பிடிப்பவர் தான் சொல்கிறார், ‘நான் அனைத்து விதமான ஒத்துழைப்பையும் வழங் கத் தயாராக இருக்கிறேன்’ என்று. ‘நிதி தர மாட்டேன்’ என்பவரும் அவர் தான். ‘ஒத்துழைப்பு தருவேன்’ என்பவரும் அவர்தான். புரிந்துதான் பேசுகிறாரா? புரியாமல் பேசி, தானும் குழம்பி மற்றவர்களையும் குழப்பு கிறாரா?

“கல்வி நிதி பெறும் விவகாரத்தில் அரசியல் வேண்டாம்” என்கிறார் பிரதான். அரசியல் செய்வது யார்? அவர்தானே? ஒன்றிய அரசின் மும்மொழிக் கொள்கையையும், பள்ளிக் கல்வி நிதியையும் ஒன்றாக்கி, அதன் நிபந்தனையாக்கும் அரசியலைச் செய்வது யார்? தர்மேந்திர பிரதான் தானே?

“தமிழக அரசு தனது அரசியல் நிலைப்பாட்டை மாணவர்களின் கல்வியின் மீது தீண்டிக்கக் கூடாது” என்று சொல்கிறார் பிரதான். ஒன்றிய அரசு தனது இந்தித் தீண்டிப்புக் கொள்கையை தமிழ்நாட்டு மாணவர்கள் மீது தீண்டிப்பது அரசியல் அல்லவா? அராஜகம் அல்லவா?

“இரு மொழிக் கொள்கை என்பதை அரசியல் நிலைப்பாடாக தி.மு.க. வைத்துள்ளது” என்கிறார் பிரதான். அரசியல் நிலைப்பாடாக அல்ல, தமிழ்நாட்டின் சட்டமன்றத்தால் நிறைவேற்றப்பட்ட சட்டம் அது. மக்களால் தேர்ந்தெடுக்கப்பட்ட சட்டமன்றம் நிறைவேற்றி, நாடாளு மன்றத்தால் ஒப்புதல் அளிக்கப்பட்ட சட்டம் அது. இது தி.மு.க.வின் நிலைப்பாடு மட்டுமல்ல; பேரறிஞர் அண்ணா காலத்தில் இருந்து 58 ஆண்டுகளாக நடைமுறையில் இருக்கும் சட்டம் அது. அந்தச் சட்டத்தைக் கேள்வி கேட்கும் உரிமை, தர்மேந்திர பிரதானுக்கு இருக்கிறதா?

“ஒன்றிய அரசு எந்த மொழியையும் தீண்டவில்லை” என்கிறார் பிரதான். இந்திக்கு ஆதரவான செயல்களுக்கு என்ன பெயர்? தீண்டிப் பிடி அல்லவா? வேறு ஏதாவது சமஸ்கிருதத்தில் பெயர் வைத் துள்ளீர்களா?

“மொழியின் அடிப்படையில் பிரிவினைகளை உருவாக்க முயன்ற வர்கள் தோல்வி அடைந்து விட்டனர். சமூகம் அதையெல்லாம் தான் டிச் சென்று விட்டது” என்கிறார் பிரதான். அதையேதான் நாங்களும் சொல்கிறோம். ‘மொழியின் அடிப்படையில் பிரிவினையை உருவாக்க முயல்பவர்கள் தோல்வியையே அடைவார்கள்’. இதனை இந்தித் தீண்டிப்பாளர்கள் முதலில் புரிந்து கொண்டு திருந்த வேண்டும்.

“நான் தமிழ் மொழியை கற்க விரும்புகிறேன்” என்று சொல்லி இருக் கிறார் பிரதான். இதையே தான் பத்து ஆண்டுகளாக உள்துறை அமைச்சர் அமிதஷா சொல்லி வருகிறார். ‘என்னால் தமிழில் பேச முடிய வில்லை’ என்று பத்து ஆண்டுகளாகச் சொல்லி வருகிறார் அமிதஷா. இவர்கள் தமிழில் பேசினாலும் என்ன பேசப் போகிறார்கள்? இந்தியை ஆதரித்துத் தான் பேசப் போகிறார்கள். அதை இந்தியிலேயே பேசட்டும். தமிழில் பேசவேண்டாம்!

தர்மேந்திர பிரதான் தனது உரையில் ஒரே ஒரு உண்மையைச் சொல்லி இருக்கிறார். “நம் நாடு வரலாற்றுப் பெருமைகளை கொண்டது. ஆனால், வடக்குப் பகுதிகளில் தொடர் படையெடுப்புகளால், நாகரிகங்களை தக்க வைக்க முடியாமல் போனது. அதேநேரம், தென் மாநில மக்கள், தங்கள் நாகரிகத்தை இன்றளவும் பாதுகாத்து வருகின்றனர்” என்று சொல்லி இருக்கிறார் பிரதான். ஆம் உண்மைதான். நாம் படையெடுப்பு களால் சேதமுறாமல் நம்மைக் காத்தோம். இன்றும் அதே படையெடுப்பு கள் தொடரத் தான் செய்கின்றன. நம்மை நாம் காத்துக் கொள்கிறோம்!

“தமிழ்நாட்டைச் சேர்ந்தவர்கள் அராஜகவாதிகள், ஜனநாயகப் பண்பு இல்லாதவர்கள்” என்று நாடாளுமன்றத்தில் கொக்கரித்தவர்தான் இந்த தர்மேந்திர பிரதான். பின்னர் மன்னிப்புக் கேட்டவர் இவர். ‘யாரோ ஒரு கூப்பர் சி.எம். பேச்சைக் கேட்டுக் கொண்டு பி.எம்.ஸ்ரீ பள்ளிகள் திட்ட ஒப்பந்தத்தில் கையொழுத்துப் போடவில்லை’ என்று மக்களால் தேர்ந்தெடுக்கப் பட்ட ஒரு அரசாங்கத்தை இந்திய நாடாளுமன்றத்தில் கொச்சைப்படுத்தி அசிங்க அரசியல் செய்தவர் தான் இவர் என்பதை மக்கள் மறந்துவிட வில்லை. தமிழ்நாட்டுக்கு வந்து பல்வேறு கடடியும் கடடி ஆடுகிறார் பிரதான்.

தமிழ்நாட்டைத் தலைகுனிவி விடமாட்டோம்!



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (24.09.2025) மதுரை மாவட்ட விளையாட்டு மைதானத்தில் 9.47 கோடி ரூபாய் மதிப்பீட்டில் சர்வதேச தரத்திலான செயற்கை புல்வெளியுடன் கூடிய வளைகோல் பந்து (ஹாக்கி) மைதானம் புதுப்பிக்கும் பணியினை நேரில் பார்வையிட்டு ஆய்வு செய்தார். இந்நிகழ்வில் அமைச்சர்கள், சட்டமன்ற, நாடாளுமன்ற உறுப்பினர்கள் உள்ளடக்கி அமைப்புகளின் பிரதிநிதிகள், அரசு அலுவலர்கள் மற்றும் விளையாட்டு வீரர், வீராங்கனைகள் கலந்து கொண்டனர்.

மதுரையில் ரூ.9.47 கோடியில்

சர்வதேசத் தரத்திலான ஹாக்கி மைதானம்!

புதுப்பிக்கும் பணியை - துணை முதல்வர் உதயநிதி ஸ்டாலின் ஆய்வு செய்தார்!

சென்னை, செப். 26 - தமிழ்நாடு துணை முதலமைச்சர் உதயநிதி ஸ்டாலின் அவர்கள் மதுரை மாவட்ட விளையாட்டு மைதானத்தில் 9.47 கோடி ரூபாய் மதிப்பீட்டில் சர்வதேச தரத்திலான செயற்கை புல்வெளியுடன் கூடிய வளைகோல் பந்து (ஹாக்கி) மைதானம் புதுப்பிக்கும் பணி மற்றும் 12.50 கோடி ரூபாய் மதிப்பீட்டில் டைவிங் வசதியுடன் கூடிய நீச்சல் குளம் அமைக்கும் பணிகளை நேரில் பார்வையிட்டு ஆய்வு செய்தார்.

தமிழ்நாடு முதலமைச்சர் அவர்கள் தலைமையிலான திராவிட மாடல் அரசு விளையாட்டுத் துறையில் தமிழ்நாட்டை இந்தியாவின் முதன்மை மாநிலமாக உருவாக்கும் வகையில் தமிழ்நாடு முழுவதும் மாவட்ட விளையாட்டு மைதானங்கள், உள் விளையாட்டு அரங்கங்கள், நவீன உடற்பயிற்சி கூடங்கள், சட்டமன்ற தொகுதிகளில் முதலமைச்சர் சிறு விளையாட்டு அரங்கங்கள், விளையாட்டு விடுதி கட்டடங்கள் என பல்வேறு விளையாட்டு உள்கட்டமைப்பு

மேம்பாட்டு பணிகளை மேற்கொண்டு வருகிறது. மேலும், முதலமைச்சர் அவர்கள் செல் ஒலிம்பியாட், பார்முலா 4 இரவு நேர சாலை கார் பந்தயம், ஆசிய ஆட்வர் ஹாக்கி போட்டி, டரையத்தலான் போட்டி, ஆசிய அலைசறுக்கு போட்டி, டென்னிஸ் உள்ளிட்ட பல்வேறு சர்வதேச போட்டிகளை சென்னையில் நடத்தி உலகின் முன்னணி விளையாட்டு நகராக சென்னையை உருவாக்கி வருகின்றார். அதன் அடிப்படை யில் சர்வதேச ஹாக்கி கூட்டமைப்பு தமிழ்நாடு அரசுடன் இணைந்து வருகின்ற 2025 நவம்பர் மற்றும் டிசம்பர் மாதங்களில் சென்னை மற்றும் மதுரையில் ஆண் கள் ஜூனியர் உலகக்கோப்பை 2025 போட்டியை நடத்த உள்ளது. இதற்காக மதுரை மாவட்ட விளையாட்டு மைதானத்தில் உள்ள வளைகோல் பந்து (ஹாக்கி) மைதானம் 9.47 கோடி ரூபாய் மதிப்பீட்டில் சர்வதேச தரத்திலானசெயற்கைபுல்வெளியுடன் கூடிய மைதானமாக புதுப்பிக்கும் பணி நடைபெற்று வருகின்றது.

தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (24.09.2025) மதுரை மாவட்ட விளையாட்டு மைதானத்தில் 9.47 கோடி ரூபாய் மதிப்பீட்டில் சர்வதேச தரத்திலான செயற்கை புல்வெளியுடன் கூடிய வளைகோல் பந்து (ஹாக்கி) மைதானமாக புதுப்பிக்கும் பணியினை நேரில் பார்வையிட்டு ஆய்வு செய்தார். தொடர்ந்து மதுரை மாவட்ட விளையாட்டு மைதானத்தில் 12.50 கோடி ரூபாய் மதிப்பீட்டில் டைவிங் வசதியுடன் கூடிய நீச்சல் குளம் அமைக்கும் பணியினை நேரில் பார்வையிட்டு பணி முன்னேற்றம் குறித்து அலுவலர்களுடன் ஆய்வு மேற்கொண்டார். பின்னர் மதுரை மாவட்ட விளையாட்டு மைதானத்தில் 1.00 கோடி ரூபாய் மதிப்பீட்டில் புதிதாக கட்டப்பட்டுள்ள பாரா விளையாட்டு அரங்கில் மாற்றுத்திறனாளி விளையாட்டு வீரர்கள் பயிற்சி பெறுவதை நேரில் பார்வையிட்டு தமிழ்நாடு துணை முதலமைச்சர் உதயநிதி ஸ்டாலின் அவர்கள், பாரா விளையாட்டு வீரர்க

ளுடன் கலந்துரையாடினார். இந்நிகழ்வில் அவரிடம், பாரா விளையாட்டு வீரர்கள் தாங்கள் விளையாட்டு போட்டிகளில் வென்ற பதக்கங்களை காண்பித்து வாழ்த்துப் பெற்றனர். இந்நிகழ்ச்சியில் வணிகவரி மற்றும் பதிவுத்துறை அமைச்சர் பி.மூர்த்தி, தகவல் தொழில்நுட்பவியல் மற்றும் டிஜிட்டல் சேவைகள் துறை அமைச்சர் முனைவர் பழனிவேல் தியாக ராஜன், நாடாளுமன்ற உறுப்பினர் தங்கதமிழ்செல்வன், சட்டமன்ற உறுப்பினர்கள் கோ.தளபதி, மு.புலிநாதன், இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ.மேகநாத ரெட்டி, மாவட்ட ஆட்சித்தலைவர் கே.ஜே.பிரவீன் குமார், மாநகராட்சி ஆணையாளர் திருமதி.சித்ரா விஜயன், உள்ளாட்சி அமைப்புகளின் பிரதிநிதிகள், அரசு அலுவலர்கள் மற்றும் விளையாட்டு வீரர், வீராங்கனைகள் கலந்து கொண்டனர்.

சர்வதேசத் தரத்தில் சென்னை - அண்ணாசாலை உயர்மட்ட மேம்பாலத்துக்காக

ஐதராபாத்தில் தயாராகும் எஃகு கட்டமைப்புகளின் பணிகள்!

அமைச்சர் எ.வ.வேலு நேரில் ஆய்வு!



தேனாம்பேட்டை முதல் சைதாப்பேட்டை வரையிலான 3.20 கிலோமீட்டர் நீளத்தில் உயர் மட்ட மேம்பாலம் அமைக்கும் பணிகள் துரிதமாக நடைபெற்று வருவதையடுத்து, ஹைதராபாத்திலுள்ள குளோபல் தொழிற்சாலையில் தயாராகும் 3,400 டன் எடைகொண்ட முன்வார்க்கப்பட்ட கட்டமைப்புகளின் பற்றவைக்கும் (Welding) பணிகளை நேற்று முன்தினம் (24.09.2025) பொதுப்பணிகள், நெடுஞ்சாலைகள் மற்றும் சிறுதுறைமுகங்கள் துறை அமைச்சர் எ.வ.வேலு நேரில் சென்று ஆய்வு செய்தார்.

ஐதராபாத், செப். 26 - சென்னை மாநகரின் போக்குவரத்து நெரிசலுக்கு தீர்வு காணும் விதமாக, தேனாம்பேட்டை முதல் சைதாப்பேட்டை வரை, 3.20 கி.மீ. நீளத்திற்கு ரூ.621 கோடி மதிப்பீட்டில், உயர்மட்ட மேம்பாலம் அமைக்கப்பட்டு வருகிறது.

23.9.2025 அன்று குஜராத் மாநிலம், வதோதராவில் ஆய்வு மேற்கொண்ட அமைச்சர் எ.வ.வேலு, நேற்று முன்தினம் (24.9.2025) ஆந்திர மாநிலம், ஐதராபாத் குளோபல் தொழிற்சாலையில், 3,400 டன் எடை கொண்ட முன்வார்க்கப்பட்ட கட்டமைப்புகளின் பற்றவைக்கும் (Welding) பணிகளை நேரில் ஆய்வு செய்து, இப்பணிகள் அனைத்தும் தரத்திற்கு ஏற்ப தயார் செய்யப்படுகின்றனவா என்பதை உறுதிப்படுத்தும் வகையில் ஆய்வு மேற்கொண்டார்.

முன்வார்க்கப்பட்ட எஃகில் தயாரிப்பு! பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு, செய்தியாளர்கள் சந்திப்பின்போது,

மேம்பாலத் தூண்கள் (Pier), மேல்தாங்கிகள் (Pier-Cap), உத்திரங்கள் (Girder)

போன்ற முக்கியமான கட்டமைப்புகள் அனைத்தும் முன்வார்க்கப்பட்ட (Pre-fabricated) எஃகில் தயாரிக்கப்படுகின்றன என்பதே இந்து கட்டுமானப் பணியின் தனிச் சிறப்பாகும்.

சுமார் 15,000 டன் எடையுள்ள இக்கட்டமைப்புகள் குஜராத் மாநிலம், வதோதரா, ஆந்திர மாநிலம், ஐதராபாத் ஆகிய நகரங்களில் உள்ள தொழிற்சாலைகளில் விரைவாக உற்பத்தி செய்யப்பட்டு, பின்னர் சென்னைக்கு கொண்டு வரப்பட்டு நிறுவப்படுகின்றன.

போக்குவரத்து நெரிசல் குறையும்!

இந்த மேம்பாலம் பணிகள் நிறைவடைந்தவுடன், அண்ணாசாலைப் பகுதியில் காணப்படும் போக்குவரத்து நெரிசல் குறையும், தேனாம்பேட்டை - சைதாப்பேட்டை இடையேயான பயண நேரம்

கணிசமாக குறையும், பயணிகள் மற்றும் பொதுமக்களுக்கு வசதிகள் ஏற்படும், இம்மேம்பாலம் சர்வதேச தரத்திற்கு இணையான கட்டமைப்பு தரத்தில் அமைப்பபெற்று, நீடித்த பயன்பாடு வழங்கும், மக்கள் நலன், பாதுகாப்பு, தரம் ஆகிய இம்மூன்றும் எப்போதும் எங்கள் முதன்மையான நோக்கம்.

இவ்வாறு அமைச்சர் எ.வ.வேலு கூறினார்.

இந்த ஆய்வின்போது, நெடுஞ்சாலைகள் மற்றும் சிறு துறைமுகங்கள் துறை செயலாளர் டாக்டர் இரா.செல்வராஜ் நெடுஞ்சாலைத்துறை தலைமை பொறியாளர் (கட்டுமானம் மற்றும் பராமரிப்பு) கு.கோ.சத்திய பிரகாஷ், நெடுஞ்சாலைத்துறை சிறப்பு தொழில்நுட்ப அலுவலர் இரா.சந்திரசேகர், கண்காணிப்புப் பொறியாளர் வி.சுவாமிநாதன் ஆகியோர் உடனிருந்தனர்.



புதுக்கோட்டை மாவட்டம், திருவாரங்குளம் ஊராட்சி ஒன்றியம், வடகாடு ஊராட்சி, மாறியம்மன் கோவில் திருமண மண்டபத்தில் நடைபெற்ற “உங்களுடன் ஸ்டாலின்” திட்ட சிறப்பு முகாமினை அமைச்சர் சிவ.வீ.மெய்யநாதன், 19.09.2025 அன்று துவக்கி வைத்து, பொதுமக்களிடம் விண்ணப்பங்களைப் பெற்று கொண்டு, விவரங்களை கேட்டறிந்து, மனுக்கள் பதிவு செய்யப்படுவதை ஆய்வு செய்து, பயனாளிகளுக்கு நலத்திட்ட உதவிகளை வழங்கினார். உடன், உதவி இயக்குநர் (ஊராட்சிகள்) செந்தில்குமார், மாவட்ட பிற்படுத்தப்பட்டோர் மற்றும் சிறுபான்மையினர் நல அலுவலர் ஜி.அமீர் பாஷா மற்றும் அரசு அலுவலர்கள் பலர் உள்ளனர்.